



लुटेरा समूहका पाँच जनालाई थुनामा राख्न आदेश

मोरङ, कात्तिक २४। जिल्ला प्रहरी कार्यालय मोरङले लुटेरा समूहका पाँच जनालाई थुनामा राख्ने आदेश दिएसँगै कारागार पठाइएको छ।

मोरङका विभिन्न स्थानमा हतियार देखाएर धम्क्याउँदै शृंखलाबद्ध लुटपाटको घटनामा संलग्न समूहलाई प्रहरीले पक्राउ गरेको थियो। पक्राउ पर्नेमा ४० वर्षीय रिजवान मियाँ, २४ वर्षीय नजरूल मियाँ, ३१ वर्षीय मोहम्मद अली, मुरताजा मियाँ, ३० वर्षीय नजरूल मियाँ र ४० वर्षीय मोहम्मद आलमलाई थुनामा राख्न मोरङ जिल्ला अदालतले आदेश दिएको हो।

गतभदौ महिनामा मोरङको विभिन्न स्थानमा भएका धनमाल लुटपाटका घटनामा उनीहरूको संलग्नता रहेको प्रहरीले जनाएको छ। पेस्तोल, रड, लाठी लगायतका हतियार देखाई कटपिट गर्ने काममा उनीहरू सक्रिय रहेको प्रहरीको भनाइ छ। शृंखलाबद्ध लुटपाट घटना बढेपछि प्रहरीले 'अप्रेसन सिएरा ब्राभो कन्ट' अभियान चलाएको थियो। उक्त अभियानका क्रममा लुटपाटमा संलग्न समूहका सातजनालाई पक्राउ गरिएको मोरङ प्रहरीका प्रवक्ता प्रहरी नायब उपरीक्षक रञ्जनकुमार दाहालले जानकारी दिए।

उनीहरूले प्रयोग गरेको मोबाइलको 'लक' खोलेर अपराधिक काममा सहयोग गर्ने मोबाइल पसल सञ्चालक ३० वर्षीय सिजाम आलमलाई १ लाख रुपैयाँ धरौटीमा छाडिएको छ। उनीहरूका साथबाट कटुवा पेस्तोल, प्रहरीबाट केही समयअघि लुटिएको चिनियाँ पेस्तोल, मोबाइल फोन १६ वटा, मेमोरी कार्ड १२ थान बरामद गरिएको प्रहरीले जनाएको छ।

यसैगरी उक्त समूहको साथबाट प्रहरीले १ लाख ७५ (बाँकी अन्तिम पृष्ठमा)

प्रहरीको विशेष अनुरोध

बहुमूल्य सामान बोकेर भीडभाडमा नजानू

भापा, कात्तिक २४। चाडपर्वको बेला हुनसक्ने सम्भावित घटना न्यूनीकरणका लागि प्रहरीले सर्वसाधारणलाई विशेष सावधानी अपनाउन आग्रह गरेको छ।

प्रहरीले बहुमूल्य सामान बोकेर भिडभाडमा जाने गल्ती नगर्न अनुरोध गरेको छ। प्रहरीले यसरी जाँदा चोरीको सम्भावना अधिक हुने भएकाले विशेष ख्याल गर्न पनि सुझाएको छ।

तिहारलगायत चाडपर्वको समयका लागि ११ वृद्धे अनुरोध सार्वजनिक गर्दै प्रहरीले आफ्नो सुरक्षामा पहिले आफैँ सचेत हुनसक्ने धेरै घटनाबाट जोगिन सकिने जनाएको छ। तिहार, नेपाल सम्वत् तथा छठ पर्वको अवसरमा शान्ति र सुरक्षालाई मजबुद बनाउन उक्त कार्यालयले सर्वसाधारणमा जारी गरेको अपिलमा लहुरबुजा, जुवा र तासलगायत हाराजत हुने खेल खेल्ने वा खेलाउने कार्य नगर्न/नगराउन भनेको छ।

उपत्यका प्रहरी कार्यालयका प्रवक्ता तथा प्रहरी वरिष्ठ उपरीक्षक दिनेशराज मैनालीले मुख्यगरी पटाका



पड्काउनेजस्ता गतिविधि, हत्या-हिंसा, चोरी, तस्करी तथा हाराजत हुने गरी खेल्ने खेललाई विशेष निगरानीका लागि प्रहरी टोली परिचालन गरिएको जानकारी दिए।

साथै चाडपर्वको समय भएकाले यातायात क्षेत्रमा हुने अबाञ्छित गतिविधिलाई पनि ट्राफिकमाफत निगरानी बढाएको जनाइएको छ। सार्वजनिक गरिएको अनुरोधमा पटाका, आतिसबाजीजस्ता विस्फोटक

(बाँकी अन्तिम पृष्ठमा)

देउसी १० बजेसम्म

भापा, कात्तिक २४। भापामा देउसीभैलो राति १० बजेसम्म मात्र खेल्न पाइने भएको छ।

भापामा प्रमुख जिल्ला अधिकारी शिवराम पोखरेलले एक सूचना जारी गर्दै देउसीभैलो १० बजेसम्म मात्र खेल्न आग्रह गरेका छन्। आफूले खुशियाली मनाउँदा अन्य व्यक्ति, टोल, छिमेक, समुदाय र सार्वजनिक जीवनमा असर नपर्ने गरी देउसीभैलो खेल्न उनले अपिल समेत गरेका छन्।

जिल्ला प्रशासन कार्यालय भापापटारा जारी सूचनामा शान्ति सुरक्षा कायम गर्दै संस्कृति जगेर्ना गर्न पनि अनुरोध गरिएको छ। पटाका आतिसबाजीजस्ता विस्फोटक तथा अति प्रज्वलनशील पदार्थको आयात, विक्री वितरण, ओसारपसार गरे कडा कारवाही गरिने सूचनामा

(बाँकी अन्तिम पृष्ठमा)

टोकला बगानमा जवरजस्ती करणी

भापा, कात्तिक २४। १५ वर्षीया किशोरीलाई जवरजस्ती करणी गरेको अभियोगमा मेचिनगर नगरपालिका-७ सतीघडा बस्ने २१ वर्षीय अमित राजवंशीलाई प्रहरीले पक्राउ गरेको छ। राजवंशीले ती किशोरीलाई सोही नगरपालिका-८ टोकला चिया बगानमा जवरजस्ती करणी गरेको भन्ने उजुरीको आधारमा इलाका प्रहरी कार्यालय काँकरभिट्टाबाट खटिएको प्रहरीले उनलाई पक्राउ गरेको हो।

उता ३४ वर्षीया महिलालाई जवरजस्ती करणी गरेको अभियोगमा माण्डवी गाउँपालिका-४ धनचौर बस्ने २६ वर्षीय संगीत केशी भन्ने अर्जुन दमाईलाई प्रहरीले पक्राउ गरेको छ। दमाइले ती महिलालाई विवाह गर्छु भन्दै प्रलोभनमा पारी सोमवार राति जवरजस्ती करणी गरी नगद तथा जिन्सी सामान समेत ठगी गरी फरार भएको भन्ने उजुरीको आधारमा जिल्ला प्रहरी कार्यालय प्युठानबाट खटिएको प्रहरीले उनलाई पक्राउ गरेको हो।

सवारी दुर्घटनामा राजवंशीको मृत्यु

भापा, कात्तिक २४। पूर्व-पश्चिम महेन्द्र राजमार्ग अन्तर्गत भापाको चारपानेमा सवारीको ठक्करबाट एक व्यक्तिको मृत्यु भएको छ।

शुक्रवार बिहान पूर्वबाट-पश्चिमतर्फ जाँदै गरेको प्रदेश ०१-०-००१७ ३६०० नम्बरको गाडीले पैदलयात्री बितामोड-२का ५५ वर्षीय गंगाप्रसाद राजवंशीलाई ठक्कर दिँदा उनको मृत्यु भएको जिल्ला ट्राफिक प्रहरी कार्यालय भापाले जनाएको छ। ठक्कर दिने सवारी र चालकलाई इलाका प्रहरी कार्यालय अनारमनीले नियन्त्रणमा लिएर अनुसन्धान शुरु गरेको जनाइएको छ। राजवंशीलाई सडक पार गर्दैगर्दा सवारीले ठक्कर दिएको थियो।

सिलिगुडीमा पहिलोपटक

PET-CT

With Time of Flight (TOF) technology

PET-CT को संकेत

- क्यान्सर को निदान
- बायोप्सी साइटहरूको पहिचान
- क्यान्सरको स्टेजिंग
- उपचार प्रतिक्रिया मूल्याङ्कन
- अवशिष्ट पोस्ट उपचार पत्ता लगाउन साथै बारम्बार भैरहने क्यान्सरको निवारण
- अनुगमन र निगरानी

9800200300 / 8116615000

एन ५/५, हिलकर्ट रोड, महानन्द पुल नजिक
सिलिगुडी - ७३४००३

Anandaloke
PET-CT SCAN CENTRE
(A unit of Anandaloke Sonoscan Centre)

पत्रकार उपचार कोषलाई दुलालको सहयोग



बिराटमोड, कात्तिक २४। भापा वाहदशीका सामाजिक व्यक्तित्व तथा राजनीतिकर्मी रामप्रसाद दुलालले पत्रकार सहारा उपचार कोषलाई ११ हजार एक सय ११ रुपैयाँ सहयोग गरेका छन्।

नेपाल पत्रकार महासंघ भापा शाखाले स्थापना गरेको पत्रकार कोषमा दुलालले शुक्रवार उक्त रकम सहयोग प्रदान गरेको महासंघ भापाका अध्यक्ष एकराज गिरिले जानकारी दिए। दुलालले पत्रकारको सामाजिक सुरक्षा र दीगो हित गर्ने उद्देश्यले स्थापित अक्षयकोषलाई लक्ष्य अनुसार एक करोडको पुऱ्याउन आगामी दिनमा पनि सहयोग गर्ने बताउँदै अरुलाई पनि सहयोगका निमित्त अपिल

गरेका छन्। महासंघका अध्यक्ष गिरिले कोषमा सहयोग गरेकोमा दुलाललाई धन्यवाद ज्ञापन गरे। रकम हस्तान्तरण कार्यक्रमको सहजीकरण उपाध्यक्ष केशव भट्टराईले गरेका थिए। कार्यक्रममा महासंघका कोषाध्यक्ष रञ्जित प्रसाईं, कार्यसमिति सदस्य रञ्जित परियार, होमप्रकाश अधिकारी तथा दिलकुमार नेम्बाङ लगायतको सहभागिता थियो। महासंघ भापा शाखाले स्थापना गरेको उपचार कोष एक करोड रुपैयाँ पुऱ्याउने लक्ष्य राखिएको छ। कोषको व्याजबाट पत्रकारहरु विरामी तथा दुर्घटनामा घाइते हुँदा उपचार सहयोग प्रदान गरिँदै आएको छ। कोषलाई १ करोड पुऱ्याउन सहयोगका निमित्त महासंघले सबैमा अपिल गरेको छ।

धनवन्तरी जयन्तीमा रक्तदान

भापा, कात्तिक २४। वाहदशी गाउँपालिकामा रहेको आयुर्वेद स्वास्थ्य शाखाले राष्ट्रिय आरोग्य दिवस तथा धनवन्तरी जयन्ती मनाएको छ।

नेपाल रेडक्रस सोसाइटीसँग सहकार्य गर्दै रक्तदान कार्यक्रम सहित धनवन्तरी जयन्ती मनाइएको हो। वाहदशी गाउँपालिका अध्यक्ष देविन्द्र प्रसाद चम्लागाईको प्रमुख आतिथ्य तथा वाहदशी-५का वडाध्यक्ष वीरबहादुर सिंह राजवंशीको अध्यक्षतामा भएको कार्यक्रममा २५ जनाले रक्तदान गरेका थिए।

कार्यक्रममा योग प्रशिक्षक नारायणप्रसाद ढकाल, छत्रसिंह राजवंशी, हेमलता भण्डारी र घनश्याम गौतमलाई सम्मान गरिएको थियो। योगका माध्यमबाट निरोगी समाज निर्माणमा उनीहरूले सहयोग पुऱ्याएको भन्दै सम्मान गरिएको आयुर्वेद स्वास्थ्य शाखा वाहदशीका प्रमुख जटाशंकर भाले जानकारी दिए।

कार्यक्रममा गाउँपालिका उपाध्यक्ष शान्ता शिवाकोटी खरेल, नेपाल रेडक्रस सोसाइटी कोशी प्रदेशका कोषाध्यक्ष ओमप्रकाश गौतम, वाहदशी गाउँपालिकाका कार्यपालिका सदस्य मनवहादुर राजवंशी, वाहदशी जेसीजका अध्यक्ष लक्ष्मी उप्रेती, घोडामारा आधारभूत विद्यालयका व्यवस्थापन समिति अध्यक्ष यम मैनाली लगायतले शुभकामना मन्त्र व्यक्त गरेका थिए। कार्यक्रमको सञ्चालन वाहदशी गाउँपालिकाका कर्मचारी राजु गिरिले गरेका थिए।

भापाका कैदीबन्दीद्वारा भूकम्पपीडितलाई सहयोग

भापा, कात्तिक २४। भापा जिल्ला कारागारका कैदीबन्दीले जाजरकोट र पश्चिम रूकुमका भूकम्पपीडितको सहयोगार्थ आधा दिनको सिदा रकम प्रदान गरेका छन्।

कैदीबन्दीका तर्फबाट प्रधानमन्त्री दैवीप्रकोप सहायता कोषमा रु. ५८ हजार ६ सय ८५ जम्मा गरिएको कारागार प्रमुख मोहन पनेरुले जानकारी दिए। कैदीबन्दीले दैनिक सिदावापत रु. ८० पाउँछन्। त्यसमध्ये आधा रकम भापा कारागारमा हाल एक हजार पाँच सय ६० जना कैदीबन्दी रहेका छन्।

यसैगरी विर्तामोड नगरपालिकाले भूकम्पपीडितको सहयोगार्थ रु. पाँच लाख सहयोग गरेको छ। नगर कार्यपालिकाको बैठकले निर्णय गरेपछि उक्त सहयोग रकम प्रधानमन्त्री दैवीप्रकोप सहायता कोषमा जम्मा गरिएको नगरप्रमुख पवित्रा महतराले

जानकारी दिइन्।

एक लाखभन्दा बढीको सहयोग विर्तामोडमा रहेको कृषि बजार व्यवस्थापन समितिले जाजरकोट र रूकुम पश्चिमका भूकम्पपीडितहरूका लागि आर्थिक सहयोग गरेको छ।

समितिले कृषि बजारका व्यवसायी, सञ्चालक समिति र कर्मचारीहरूबाट संकलन गरी १ लाख ८ हजार ४५५ रुपैयाँ भूकम्पपीडितहरूलाई सहयोग गरेको हो। व्यवसायीहरूबाट ८९ हजार ४ सय ६५ तथा सञ्चालक समिति र कर्मचारीहरूबाट १८ हजार ९ सय ९० रुपैयाँ संकलन गरिएको कृषि बजार व्यवस्थापन समितिका अध्यक्ष कमल पौडेलले जानकारी दिए।

उनले सो रकम प्रधानमन्त्री दैवी प्रकोप उद्धार कोषमार्फत वितरण गर्ने गरी कृषि विकास बैंकको रामशाह पथको खातामा जम्मा गरिएको बताए।

बिराटमोडका बस्नेतको अमेरिकामा निधन

बिराटमोड, कात्तिक २४। भापा विर्तामोड-१ जगतवस्ती निवासी वीरेन्द्रकुमार बस्नेतको अमेरिकाको टेक्ससमा निधन भएको छ।



बस्नेतको यही कात्तिक १९ गते आइतवार ७१ वर्षको उमेरमा निधन भएको उनका भाइ सुशील बस्नेतले जानकारी दिए। केही वर्षदेखि उनी परिवारसहित अमेरिकामा बस्दै आएका थिए। केही समयदेखि उनी अस्वस्थ रहेका थिए। उनले केही समय शिक्षण पेशामा रहेर शिक्षा सेवा गरेका थिए। इलामको साखेजुडमा २०१० मंसिर २७ गते उनको जन्म भएको थियो। उनकी श्रीमती गीता सुवेदी बस्नेत, छोराबुहारीहरु रवीन-रोमिया बस्नेत रहेका छन्। दुई छोरीज्वाइहरू रमिता-रोहित कार्की र रोजिना-सत्य थापा रहेका छन्। स्व. बस्नेतका चार नातिनी र दुई नाति रहेका छन्। उनको शवको अन्तिम संस्कार र दशगाव कर्म अमेरिकामै भए पनि नेपालस्थित उनका आफन्तजन विर्तामोड-१स्थित उनको निवासमा श्रद्धाञ्जलीका लागि १३ दिनसम्म उपस्थित हुने बताइएको छ।

डा. ओममूर्तिद्वारा विश्व रेकर्ड कायम

काठमाडौँ, कात्तिक २४। मृदुरोग विशेषज्ञ डाक्टर ओममूर्ति अनिलले विश्व रेकर्ड कायम गरेका छन्।

चिकित्सक एवम् लेखक उनले विश्व मुटु दिवसका अवसरमा गत असोज १२ गते आफ्नो फेसबुक पेजबाट मृदुरोगको रोकथामसम्बन्धी जनचेतनामूलक प्रत्यक्ष प्रशारणबाट विश्व रेकर्ड

कायम गरेका हुन्।

काठमाडौँमा आयोजित पत्रकार सम्मेलनमार्फत फेसबुकमार्फत प्रत्यक्ष प्रशारणमा 'कार्डियोभास्कुलर स्वास्थ्य सचेतनाका लागि सबैभन्दा बढी दर्शक' भन्ने शीर्षकमा गिनिज वर्ल्ड रेकर्ड कायम गरेको डा. ओममूर्तिले जानकारी दिए।

असोज १२ गतेसम्म ७५१६ बजेदेखि शुरू भएको

आधा घण्टा लामो उक्त प्रस्तुतिमा ११ हजार दुई सय १२ जनाले एकैपटक प्रत्यक्ष प्रशारण हेरेका थिए। उक्त फेसबुक प्रत्यक्ष प्रशारणलाई नौ हजार जनाले शेयर गरेका थिए भने २० हजार लाइक र १८ हजार कमेन्ट प्राप्त भएका थिए। फेसबुकमार्फत प्रत्यक्ष प्रशारण सम्पन्न हुँदासम्म एक लाख ५० जनाले हेरेका थिए।

डोरी तान प्रतियोगिताको उपाधि कचनकवललाई

बिराटमोड, कात्तिक २४। विर्तामोडमा भएको डोरी तान प्रतियोगिताको उपाधि कचनकवल गाउँपालिकाले हात पारेको छ।

भापामा पहिलोपल्ट आयोजित डोरी तान प्रतियोगिताको उपाधिसँगै उसले नगद ३१ हजार, ट्रफी, मेडल र प्रमाणपत्र हात पारेको छ। भापा जिल्ला डोरी तान संघले अनारमनी पब्लिक क्याम्पसको खेल मैदानमा प्रतियोगिताको आयोजना गरेको थियो।



प्रतियोगिताको फाइनल खेलमा बुद्धशान्ति गाउँपालिकाले २-१ ले पराजित गरी

कचनकवलले उपाधि जितेको हो। पहिलो सेट कचनकवलले जितेको थियो भने दोस्रो सेट बुद्धशान्तिले जित्दै बराबरी गरेको थियो। फेरि तेस्रो सेट कचनकवलले जित्दै २-१ ले उपाधि जितेको हो।

यता उपविजेता बुद्धशान्तिले नगद २१ हजार, ट्रफी, मेडल र प्रमाणपत्रमा चित्त बुझाएको छ। प्रतियोगितामा कचनकवल, बुद्धशान्ति, गौरादह, हल्दिबारी, मेचीनगर, भद्रपुर, विर्तामोड, नेपाल प्रहरी र सशस्त्र प्रहरी गरी ९ टिमको सहभागिता रहेको थियो।

भापामा चलचित्र पत्रकार संघको अध्यक्षमा तिवारी



भापा, कात्तिक २४। चलचित्र पत्रकार संघ नेपाल भापाको अध्यक्षमा रमेश तिवारी चयन भएका छन्।

विर्तामोडमा भएको पत्रकारहरूको भेलाको तिवारीको अध्यक्षतामा तदर्थ समिति गठन गरेको हो।

चलचित्र पत्रकार संघ नेपालका कोशी प्रदेश अध्यक्ष नरेन्द्र बस्नेतको समेत उपस्थितिमा चलचित्र पत्रकार संघ भापा

गठन भएको हो। समितिको उपाध्यक्षमा समिर सुवेदी, सचिव एकराज प्रधान, सह सचिव सुरज प्रधान र कोषाध्यक्षमा शुभला तामाङ चयन भएका छन्।

समितिको सदस्यमा सन्तोष न्यौपाने, उद्धव पुरी, निराजन निरौला, सुमिता तामाङ, अस्मिता साखी, दीपेन भेटवाल, सन्तोष शर्मा, अभिषेक धमला, नरेन्द्र नेपाल र रवीकरणा बान्तवा रहेका छन्।

नवोदय बहुउद्देश्यीयको माइन्ट प्रमाणीकरण सभा

कमल, कात्तिक २४। नवोदय बहुउद्देश्यीय सहकारी संस्थाको २५औँ वार्षिक साधारणसभाका लागि अन्तिम साधारण सभा (माइन्ट प्रमाणीकरण) सम्पन्न भएको छ।

गतकात्तिक १३ गतेदेखि धुलावारी र बुधबारे सेवा केन्द्रबाट इकाइगत साधारणसभा शुरू गरेको संस्थाले शुक्रवार मुख्य कार्यालयको

सभाहलमा २५औँ वार्षिक साधारणसभाको अन्तिम साधारणसभा (माइन्ट प्रमाणीकरण) सम्पन्न गरेको हो। साधारणसभाको अवसर पारेर दुई दशकसम्म संस्थाका अध्यक्ष रहेका दिलीपकुमार चापागाईं र २४ वर्षसम्म सञ्चालक समितिमा रहेका पूर्व सदस्य शिरोमणि अधिकारीलाई दोसला ओझार र सम्मान-

पत्रद्वारा सम्मान गरिएको हो। संस्थाका अध्यक्ष शरणकुमार पराजुलीको अध्यक्षता र कमल-३ नम्बर वडाका वडाध्यक्ष अग्निप्रसाद कोइरालाको प्रमुख आतिथ्यमा साधारणसभा सम्पन्न भएको हो। कार्यक्रममा वरिष्ठ उपाध्यक्ष बलराम गजुरेलले इकाइगत साधारणसभाबाट निर्णय भएर आएका विषयलाई

समेटेर तयार गरिएको अन्तिम माइन्ट प्रमाणा प्रस्तुत गरेका थिए। लेखा सुपरीवेक्षण समितिका संयोजक कुवेश्वर अधिकारीले लेखासंग सम्बन्धित विषयमा आएका जिज्ञासको जवाफ दिएका थिए। कार्यक्रम निमित्त व्यवस्थापक रवीन सुब्बाले सञ्चालन गरेका थिए भने उपाध्यक्ष उमानाथ भण्डारीले स्वागत गरेका थिए।

बहुमूल्य ...

पदार्थको कारोबार गर्ने कार्य नगर्न, मादकपदार्थ सेवन (मापसे) र लागूपदार्थ सेवन (लापसे) गरी सवारीसाधन नचलाउन, यात्राको क्रममा अपरिचित व्यक्तिले दिएको खानेकुरा नखान पनि भनिएको छ।

नगद, बहुमूल्य सामान, गरगहना र महँगा मोबाइल फोनसहित भीडभाडमा सकेसम्म नजान, घर तथा पसल बाहिर जानुपरेमा घरको भ्याल ढोका राम्रोसँग बन्द गरेको छ, छैन यकीन गर्न तथा सकेसम्म साइडन जाडित ताल्चा जडान गर्न पनि प्रहरीले अनुरोध गरेको छ। लामो समय घर बा पसल छोडी बाहिर जानुपरेमा छिमेकी तथा स्थानीय प्रहरीलाई खबर गर्न सकेसम्म डिजिटल प्रविधिमार्फत रकमको कारोबार गर्न, आफ्नो मोबाइल बैंकको ओटिपी कोड सुरक्षित राख्न पनि अनुरोध गरिएको छ।

यसैले चेकबाट कारोबार गर्नुपर्ने अवस्थामा आफ्नो रकमले खाने अन्नको मात्र चेक जारी गर्न तथा सामाजिक सञ्जालमा आफ्नो व्यक्तित्व तथा यात्राको विवरण अनावधिक गर्ने कार्य नगर्न पनि अनुरोध गरिएको छ। यसैबीच तिहार तथा छठ पर्वलाई लक्षित गरी भित्र्याइएको प्रतिबन्धित वारुजन्त्य विस्फोटक पदार्थ पटाका सशस्त्र प्रहरीले बरामद गरी नष्ट गरेको छ। भापाका विभिन्न सीमा नाकाबाट चोरी तस्करीको

माध्यमबाट भित्र्याइएको करिब साढे ९ लाख मूल्य बराबरको पटाका बरामद गरिएको सशस्त्र प्रहरी बल नेपाल नम्बर २ गण भापाका सशस्त्र प्रहरी नायब उपरीक्षक बालकृष्ण श्रेष्ठले जानकारी दिए।

बरामद गरिएको १० वटा बोरामा जगमग वम, खुसानी वम, रकेट, फिरीफिरे, अनार लगायतका पटाकाहरू रहेको सशस्त्र प्रहरी नायब उपरीक्षक श्रेष्ठले बताए। चाडपर्वलाई मध्यनजर गरी सीमा नाकाबाट पटाकाहरू तस्करीको माध्यमबाट भित्रिन थालेपछि नाकामा खटिएका सशस्त्र प्रहरीले निगरानी बढाउँदा सो मूल्य बराबरको पटाका बरामद गर्न सफल भएको उनको भनाइ छ।

बरामद गरिएको पटाकाहरूलाई सशस्त्र प्रहरी बल नेपाल नम्बर २ गण भापा परिसरभित्र खाडल खनेर स्थानीय जनप्रतिनिधि, भापा उद्योग वाणिज्य संघका प्रतिनिधि, पत्रकार, नेपाल प्रहरीको रोहवरमा शुक्रवार बिहान नष्ट गरिएको छ।

देउसी ...

उल्लेख छ। जुवा-तासजस्ता कानूनद्वारा निषेधित कार्य नगर्न/नगराउन अपिल गर्दै प्रहरीले सुरक्षा व्यवस्था कडा पारेको पनि जनाइएको छ। गतवर्ष पनि भापामा देउसीभेलो १० बजेसम्म मात्रै खेल दिइएको थियो।

लुटेरा ...

हजार २ सय ७५ रुपैयाँ र ११ हजार ६ सय भारतीय रुपैयाँका साथै दुईवटा

मोटरसाइकल पनि बरामद गरेको छ। डाका चोरी र संगठित अपराध अन्तर्गत अनुसन्धान गरी उनीहरूमाथि मुद्दा चलाइएको छ।

वाडबाडको समयमा खानपानमा ध्यान दिऔँ।

- मासु, धेरै चिल्लो तथा गुलियो भएको खानेकुरा आवश्यकभन्दा बढी उपभोग नगरौँ।
- खानेकुराहरू सुरक्षित राखेर मात्र उपभोग गरौँ।
- वासी, सडेगलेको र गन्हाएको खानेकुरा उपभोग नगरौँ।
- मासु तथा धेरै चिल्लो भएको खानेकुरा खाँदा सन्तुलन मिलाएर उपभोग गरौँ।



नेपाल सरकार विज्ञापन बोर्ड

SURYA PAINTS

Since 2006
"Quality Uncompromised"

“ स्वदेशी मतको स्वदेशी रंग
गुणस्तरीय उत्पादन सूर्य पेन्ट्सको पहिचान ”

#suryapaintsandchemical | suryapaintsnepal@gmail.com
@suryapaintsandchemical | www.spcsurya.com

Koshi Province Our Dealer List

<p>Valuable Customer Dealer Name: Bardan Enterprises & Traders Address: Dharan-16, Sunsari contact number: 9848654249/9827081739 owner name: Sirjana Bohara Ji</p>	<p>Valuable Customer Dealer Name: Kankal Traders Address: Birtamod-5, Jhapa Contact Number: 9842755405/9842759559 Owner Name: Bhupendra Beskota/Jay narayan chappagan Ji</p>
<p>Valuable Customer Dealer Name: Manokamana Hardware Store Address: Goldhap, Haldibari, Jhapa Contact Number: 9825930553/9804901500 Owner Name: Sandesh sapkota/ Trilochan Sapkota Ji</p>	<p>Valuable Customer Dealer Name: Pathibhara Dwi Trade Link Address: Arjunthara-6, Jhapa Contact Number: 9817903092/9842701635 Owner Name: Netra Prasad Bimali/Aditya Bimali Ji</p>
<p>Valuable Customer Dealer Name: Purwanchal Trade and Suppliers Address: Birtamod-5, Jhapa Contact Number: 9804929426/9862684363 Owner Name: Santosh Shah /Samir Giri Ji</p>	<p>Valuable Customer Dealer Name: Sarita Traders Address: Urubari-4, Koshi-Morang Contact Number: 9852042218 Owner Name: Sarita Ghimire Ji</p>
<p>Valuable Customer Dealer Name: Timsina Suppliers Address: Itahari-5, Sunsari Contact Number: 9849190343/9852053011 Owner Name: Arjun Timsina/Ramesh Prasad Timsina Ji</p>	<p>Valuable Customer Dealer Name: Damak Aluminium and Steel House Address: Damak-1 Contact Number: 9808428648 Owner Name: Prakash Subba Ji</p>
<p>Valuable Customer Dealer Name: Angel Traders Address: Gramthan-5, Tetariya Contact Number: 9816346390 Owner Name: Khagendra Kumar Biswash Ji</p>	

DEALER Requirement AT Biratnagar west:- duhabi, khana, jhumka, inaruwa, chakraghatti, chatara, Biratnagar East:- Rangeli, Biratchok, belbari, letang, path- ari, itahara, Damak, Gauriganj, Dudhe, surunga, Bhadrapur, Buddhashanti, Fikkal, ilam, pachthar, taplejung, terathum, Dhankuta, Bhojpur

Contact Person: Santosh Lamichhane - 9748277503 Subash Pokharel - 9851325395
Corporate Office: Kupondole, Lalitpur Tel No:-01-5422432
Toll Free No 1660-017-7575

महाकवि लक्ष्मीप्रसाद देवकोटा

केही रोचक प्रसंग



नेपाली भाषा साहित्यको क्षेत्रमा चम्किलो नाम हो लक्ष्मीप्रसाद देवकोटा। उनलाई हामी महाकवि भनेर पनि सम्बोधन गर्दछौं। उनको योगदानले आज नेपाली भाषा साहित्य समृद्ध बनेको छ। उनी साहित्य लेखनमा जति चर्चित छन्। उनी सम्बन्धी धेरै तथ्यहरु पनि उजैगरी रोचक छन्। ती मध्ये यहाँ केही रोचक प्रसंग प्रस्तुत गर्दछु। देवकोटाले शुरुआती शिक्षा दरबार स्कूलमा लिएका थिए। त्यहाँ पढ्न पाउनुले उनको शिक्षाको जग राम्रो बस्यो। साना भए पनि देवकोटा स्कूलमा कविता सुनाउन तमिस्रहन्थे। एक दिन विद्यार्थी साथीहरु मिलेर देवकोटाको वेदज्जत गर्ने हिसाबले कविता लेख्न परीक्षा लिए। साना देवकोटा पनि के कम ? सबै विद्यार्थी साथीहरु बीचैमा छिनमै कविता लेखे र सुनाए। गुरुहरुले चाहिँ देवकोटालाई 'कोपिलाउंदा कवि'को दर्जा दिएका थिए।

मूलतः आफ्ना बुवा र कवि शिरोमणि लेखनाथ पौड्यालका कविताहरु पढेर देवकोटालाई कविता सिर्जना गर्ने प्रेरणा मिलेको थियो। किशोर हुँदै गएपछि वर्द्धसुवर्ध र सेली जस्ता पाश्चात्य कविहरुका सिर्जनाहरु पनि अध्ययन गर्न थाले र बाह्य साहित्यको ज्ञान लिन थाले। दशवर्ष नपुग्दै आफ्नी जेठी भाउजू सोमकुमारीको व्यथामा डुबेर 'म त अभागी पो भएँ' शिर्षकमा कविता लेखेका थिए। देवकोटा पढाइमा पनि अब्बल थिए। आठौँ कक्षाबाट एकैचोटी दशौँ कक्षामा उक्लिएका थिए। उनको अंग्रेजी पनि राम्रो भयो। उनले १७ वर्षको उमेरमा पटना भारतबाट म्याट्रिकुलेसनको परीक्षा दिएका थिए।

देवकोटाले उच्च शिक्षाका रूपमा आईएस्सी तह त्रिचन्द्र कलेजमा पढेका थिए। स्नातक तहका शिक्षाका लागि



भुवन तामाङ

उनले प्राइवेट परीक्षार्थीका रूपमा पटना विश्वविद्यालय भारतबाट वीए र वीएल पास गरे तर अंग्रेजी विषयमा एमए गर्ने उनको इच्छा अपुर्ण नै रह्यो। देवकोटा कलेज पढाताका पनि साहित्य सिर्जनामा लागि रहन्थे। आईएस्सी पढ्दा लेखेको 'वसन्तपोडसी' शीर्षकको कविता गोरखापत्र साप्ताहिकमा छापिएको थियो। वीएल पढ्दाका समयदेखि देवकोटामा रोमान्सको रंग पलाएको पाइन्छ। यसै समयदेखि उनका प्रेम कविताहरुको बाढी नै आएको थियो। देवकोटाका बुवा छोरालाई एक राम्रो पण्डित बनाउन चाहन्थे, तर भए धुरन्धर कवि।

देवकोटा परिवार निकै धनीमानी मानिन्थे। अस्सी विगाह त खेत थियो, तर देवकोटा परिवार भोकभोकै पर्दथे। देवकोटा सानो छँदा भन्ने गर्थे- 'म अंग्रेजी पढ्छु र धेरै पढेपछि ट्युसन पढाएर पैसा कमाउँछु' तर दैनिक १८ घण्टा ट्युसन पढाएर पनि देवकोटाका परिवार भोकै पर्दथे। किनकि देवकोटा स्वयम् लाउनका भन्दा खानाका सौखिन थिए। उनले खसीको टाउकोको परिकार खान

पाए भने एउटा खण्डकाव्य नै लेखिदिन्थे। मिठाई पनि उनलाई खुबै मन पर्थ्यो। देवकोटाको नराम्रो वानी के थियो भने उनी निर्धक्क उधारो खान्थे। डिल्लीबजारको लटनको होटलमा उधारो खान्थे। देवकोटा लापरवाह भएका कारण त्यस होटलमा देवकोटा कै नार्डमा उनका साथीहरुले थुप्रै उधारो खाइ दिन्थे। देवकोटा मासु पनि उधारो नै लिन्थे र महिना मरेपछि बगेरेले देवकोटासंग तेबेर-चौवर पैसा असुल्थे।

यतिमात्र होइन देवकोटा जुवातास र पासा पनि खेलेर पैसा माग्थे। अर्कातिर देवकोटा शिश्वस्थादेखि नै रोगी थिए। देवकोटाकी पत्नी मनदेवी धर्मात्मा थिइन्। देवकोटा चाहिँ घर व्यवहारप्रति अति अव्यवहारिक थिए। साथीभाइ र मार्गलेलाई भने जति पैसा र लगाएका लुगा समेत दिइदिन्थे। त्यसैले पनि उनको घरको आर्थिक अवस्था दयनीय थियो। तर, देवकोटा सौखिन र संगीत प्रेमी पनि थिए। उनी गीत गाउँथे साथै हारमोनियम र तबला पनि बजाउन जान्थे। उनी साइकलको पनि सौखिन थिए। यी सबै भडकन पनि देवकोटामा साहित्यिक गुण अब्बल थियो।

देवकोटाले वाल्यकालदेखि नै साहित्य जान्ने अक्सर प्राप्त गर्दै आए। उनका बुवा पनि साहित्यानुगामी थिए। बुवाले लेखेका कविता साफी गर्ने र नयाँ पानामा सार्ने गर्दागर्दै देवकोटामा पनि साहित्यको रस र ज्ञान बस्यो। अमरकोश र स्तोत्रमाला त सानैमा कण्ठ पारेका थिए। देवकोटा नेपाली साहित्यका महासागर हुन्। सागरमा पानी मात्रै भए भैं देवकोटामा साहित्य नै साहित्य मौजूद थियो। उनी हरदम चौबीसै घण्टा काव्यसंसारमा नै डुबिरहन्थे। उनका चेतन तथा अचेतन अवस्थामा पनि काव्य नै सलबलाइरहेका हुन्थे। देवकोटा उठ्ता, बस्दा, हिँड्दा, खाँदा, बोल्दा अर्थात् कुनै पनि हाउभाउ गर्दा र रातमा सुत्दापनि काव्यमय नै हुन्थे। उनी काव्यले बनेका हुन् र काव्य नै उत्पादन गरिरहेका छन्, यस्तो भान हुन्थ्यो। देवकोटा बिछ्छै प्रतिभावन लेखक थिए। उनको लेखनले साहित्यको कुनै विधा बाँकी छाडेन।

कविता, खण्डकाव्य, महाकाव्य, कथा, निबन्ध, नाटक, गीत तथा समालोचना समेत लेखे। देवकोटाले लेखेका कविता बाहेकका सिर्जना पनि कवितात्मक लाग्दछन्। देवकोटाले लेखेको विधोगान्त खण्डकाव्य 'मुना मदन' वेस्ट सेलर रेकर्ड राख्न सफल भएको छ। देवकोटा चाँडो लेख्ने अद्वितीय प्रतिभा थिए। 'शाकुन्तल' महाकाव्य तीन महिनामा, 'सुलोचना' महाकाव्य दश दिनमा, 'महेन्द्र' खण्डकाव्य दुईदिनमा र 'कुञ्जीनी' एकै दिनमा लेखेका हुन्। उनको 'मुनामदन'ले नेपाली साहित्यमा संस्कृतको प्रभाव अन्त्य गरेको मानिन्छ। 'पागल' कृतिका कवितामा आफूलाई पागल भन्नेहरुलाई कवितात्मक शैलीमा जवाफ दिएका छन्।

देवकोटाले थुप्रै अब्बल कृतिहरु लेखेका छन्। महाकाव्यहरुमा शाकुन्तल, सुलोचना, वनकुसुम, महाराणा प्रताप, पृथ्वीराज चौहान, प्रथिमस र। खण्डकाव्यमा

मुनामदन, लुनी, कुञ्जनी, सृजामाता, पुतली, सुनको विहान, भिखारी, मनोरञ्जन र कृषिवाला। उपन्यासमा चम्पा। कवितामा लक्ष्मी कविता संग्रह, निबन्धमा लक्ष्मी निबन्ध संग्रह। उनले अन्य थुप्रै कृतिहरु नेपाली भाषा साहित्य भण्डारमा छोडेर गएका छन्। देवकोटालाई नेपाली भाषा साहित्यमा रूमीनी प्रवृत्ति लेखनका श्रीगणेश गर्ने प्रतिभाका रूपमा लिइन्छ र स्वच्छन्दतावादी साहित्य सर्जकका रूपमा पनि चिनिन्छ। नेपाली भाषा साहित्यलाई अंग्रेजी भाषामा अनुवाद गरेर सर्वप्रथम पश्चिमी मुलुकमा पुऱ्याउने प्रतिभाका रूपमा पनि देवकोटालाई नै लिइन्छ। देवकोटाले पद्य तथा गद्य दुवै पद्धतिमा साहित्य सिर्जना गरे। देवकोटा १४ भाषा जान्थे र नौ वटा भाषामा त कविता नै लेखेका थिए ती शारदा मासिकमा प्रकाशित भएका थिए।

देवकोटाको देहवसान भएको साल देवकोटाका पाण्डुलिपीहरु(कृति)लाई मदन पुरस्कार प्रदान गरिएको थियो। देवकोटालाई मृत्युपर्यन्त त्रिभुवन प्रज्ञा पुरस्कार र साभा पुरस्कारबाट सम्मान गरिएको थियो। देवकोटाको तस्बिर अंकित हुलाक टिकट प्रचलनमा रहेको छ। यी बाहेक सरकारले देवकोटाको नाममा कुनै मान-सम्मान वा विभूषण स्थापना गरेको पाइँदैन।

भारतका महापण्डित राहुल साहूत्यायनले भनेका थिए- 'मैले देवकोटालाई 'बुद्ध' पछिका सबैभन्दा ठुला मानवअवतारका रूपमा लिएको छु।' साहूत्यायनले देवकोटालाई भारतका जल्दाबल्दा तीन कवि जयशङ्कर प्रसाद, सुमित्रानन्दन पन्त र सूर्यकान्त त्रिपाठी निराला वरावर एक जना देवकोटा हुन् भनेका थिए। मार्सिक रोगी भनिएका देवकोटालाई उपचारका लागि रँची पुऱ्याउँदा डा. बर्कले हिलले भनेका थिए- 'देवकोटा जस्तो मान्छे नेपालमा जन्मने नै होइन। उनी नेपालमा जन्मनु भूगोलको गल्ती हो।'

देवकोटा अम्मली पनि थिए। देवकोटालाई चुरोटको लत लागेको थियो। चुरोटको सकोँ नतानिकन उनी केही काम गर्न सक्दैन थिए। चुरोट बिना त साहित्य लेख्न त असम्भवै थियो उनका लागि। लेख्छे गर्दा, लेख्छे गरेको पाण्डुलिपि बालेर चुरोट सल्काउँथे र त्यसैले सिंगान पनि पुग्दथे, तर यी सब गरेको देवकोटा आफै चाल पाउँदैन थिए।

देवकोटा नेपालको शिक्षा मन्त्री समेत भएर सत्ताशीन पनि भए। उनकै पालामा त्रिभुवन विश्वविद्यालय स्थापना भएको हो। देवकोटा त्रिचन्द्र कलेज, पद्य कल्या कलेज र कमर्स कलेजमा पनि प्रोफेसर भए। नेपाली भाषानुवाद परिषदमा जागिर खाए। राजा त्रिभुवनले देवकोटालाई सल्लाहकार सभाको सदस्यमा मनोनीत गरे र राजा महेन्द्रले पनि देवकोटाको सो पदलाई निरन्तरता दिएका थिए। देवकोटालाई एकेडेमीको सदस्य पनि बनाइए। देवकोटा मन्त्री भएका बेला उनले नेपाल राष्ट्रपरिका स्कूल र कलेजहरुमा नेपाली भाषामा पढाइ हुने व्यवस्था मिलाएका थिए। देवकोटा निकै दूरदर्शी पनि थिए। उनले 'उद्देश्य के लिन ? उडी छुनु चन्द्र एक !' कविता

लेखे र उनी दिवंगत हुनुभन्दा १६ घण्टाअघि रूसले चन्द्रमात्रा रकेट पुऱ्याएको थियो।

पाँच वर्षको उमेरदेखि अक्षराम्भ, ८ वर्षमा व्रतबन्ध, ११ वर्षमा विद्यालय भर्ना, १५ वर्षमा विवाह, १६ वर्षमा म्याट्रिक, १९ वर्षमा आईएस्सी, २२ वर्षमा वीए र २४ वर्षमा विएल, सानैदेखि ट्युसन पढाउने, प्रोफेसर त्रिचन्द्र र पद्यकल्या कलेज, २० वर्षमै लाइब्रेरी पदमा दण्डित, २००४ मा राणाविरोधी आन्दोलनमा सर्वस्वसहित बनारस बसाइँ, युगवाणिको सम्पादन, त्रि विभासद, एकेडेमिका संस्थापक सदस्य, इन्डेनीको सम्पादक, अफ्रो एशियाई लेखक संघको दिल्ली र रुस ताशकन्धको प्रतिनिधित्व, शिक्षामन्त्री, संसदमा विपक्षी दलको नेता, दार्जिलिङमा पाठ्यक्रम निर्धारणमा संलग्न, विराट साहित्य सम्मेलनको सभापति लगायत विभिन्न संघ संस्थामा संलग्न। यसरी देवकोटालाई संक्षिप्तमा पनि जान्न सकिन्छ।

डा. तारानाथ शर्माका अनुसार- 'लक्ष्मीप्रसाद देवकोटाको पाश्चात्य छोट्टा लेखिएको पहिलो निबन्ध 'आपाढको पन्ध' हो। 'लक्ष्मी निबन्ध संग्रह'का सबै निबन्धहरु कवितात्मक गद्यमा लेखिएका आत्मपरक अभिव्यक्ति हुन्। साधारण विषयलाई पनि आफ्नो अध्ययनको वैचारिक रचना राखेर कल्याकाको शुभ वाटामा दगुराउनु देवकोटाको अद्वितीय गुण हो। 'हाई हाई अंग्रेजी', 'गधा बुद्धिमान कि गुरु ?' जस्ता निबन्धहरु व्यंगका राम्रा नमूना हुन्। उनका उत्कृष्ट निबन्धहरु चाहिँ 'निद्रा', 'मसलाको बोटले के हेर्छ ?' 'कविराजको च्याङ्गो खच्चर' र 'आपाढको पन्ध' नै मानिएका छन्। विचारमा केही पुरातन पन्थको समर्थन देखिए पनि देवकोटाका निबन्धहरु उन्मुक्त भावप्रकाशका साधै राम्रा उदाहरण हुन्। उनले अंग्रेजीबाट अनुवाद गरेका लेखहरु प्रसिद्ध प्रबन्ध संग्रहमा संकलित छन्। उनको 'दाइमको रुखनेर' निबन्धसंग्रहमा 'साहि' पनि परेको छ। साहिदे देवकोटाका हाँस्यव्यंगको राम्रो समन्वय गरेको छ।'

महाकवि लक्ष्मीप्रसाद देवकोटा वि.सं. १९६६ साल कात्तिक २७ गते शुक्रवार रातको १० बजे काठमाडौँमा जन्मिएका थिए। उनको न्वारानको नाउँ तिर्थमाधव देवकोटा हो। तर, नेपालीहरुको महान चाड तिहारको लक्ष्मीपूजामा जन्मेका हुँदा उनलाई लक्ष्मीको प्रसादको रूपमा लक्ष्मीप्रसाद भनिन थालिएको बताइन्छ। देवकोटा, बाबु तिलमाधव देवकोटा र आमा अमरराज्यलक्ष्मीका छ, भाइमध्येका साइला छोरा थिए। १६ वर्ष उमेरमा मनदेवी चालिसेसँग विवाह भएका, दाम्पत्य प्रेमको प्रगाढतालाई दर्शाएर देवकोटाले 'मुनामदन' लेखेका थिए। देवकोटाको देहवसान २०१६ साल भदौ २९ गते सोमवार साँझको ६ बजेर १० मिनेटमा क्यान्सरका कारणले भएको थियो। 'हातका मैला सुनका थैला के गर्नु धनले, साग र सिनु खाएको बेस आनन्दित मनले' अनि 'मानिस ठूलो दिलले हुन्छ जातले हुँदैन' जस्ता उनका अनेकन उद्गारहरुले नेपाली जनमानसलाई उच्च जीवनदर्शन मिल्दछ।



अनिल बारले

अभिभावक मात्र होइन, असल राजनीतिक अभिभावक पनि हुनुहुन्थ्यो। मेरोलागि मात्र होइन धेरैका लागि राजनीतिक चेतना भरिदिने प्रेरणा हुनुहुन्थ्यो। धेरैका मार्गदर्शक हुनुहुन्थ्यो। विचार र सिद्धान्तमा कटिबद्ध उहाँ वर्ग संघर्षका पृष्ठपोषक हुनुहुन्थ्यो। निडर स्वभाव, दरलो आत्मविश्वास, सही निर्णय क्षमता उहाँका गुणहरु मध्येका प्रमुख गुण थिए।

कम्युनिस्ट आन्दोलनका एक अग्रवा, विकास प्रेमी कुशल नेता गुमाएको छ- भन्नाले। जसले राजनीतिलाई भुइँमाच्छेदको सेवा गर्ने माध्यम बनाउनुभयो। भुइँमै रहेर भुइँ मान्छेको जीवनभर सेवा गर्नुभयो। भुइँमाच्छेदको सेवा गर्ने क्रममा भ्रष्टाचारबाट जहिल्यै टाढा रहनुभयो। जनताको जर्ज्विकता, परिवर्तन, लोकतन्त्रका लागि १७ वर्ष निर्वासन र एक वर्ष कठोर भूमिगत जीवन हाँसीहाँसी स्वीकार्नु भयो। जीवनको अन्तिम क्षण पनि जनचासोकै सवालमा दौडधुप थियो उहाँको। तत्कालीन बुधबारे गाविसका वडा नं. २ कार्यकालका अध्यक्ष खडानन्द बारलेको ७८ वर्षको उमेरमा कात्तिक १६ गते निधन भएको छ। वि.सं. २००२ साल असोज २९ गते तत्कालीन शान्तिपुर गाविस टुङ्गेमा जन्मनुभएका खडानन्द बारलेको कलेजोमा क्यान्सर भएर बुद्धशान्ति- १ घरमा नै निधन भएको हो। उहाँ सो रोगले केही साता थलनुभयो।

उहाँ प्रगतिशील वामपन्थी विचार राख्ने कुशल कम्युनिस्ट नेता हुनुहुन्थ्यो। राजनीतिमा बारलेको छुट्टै छाप छ। निडर र हाक्की स्वभाव हुनुभएका उहाँ गलतलाई गलत भन्न कुनै आइतवार पर्ख्नु हुन्थ्यो। त्यही भएर उहाँ न्याय सम्पादनमा निडरताका साथ कुशलतापूर्वक पीडितको पक्षपोषण गर्नुहुन्थ्यो। उहाँ जनताले भरोषा गरेका नेता हुनुहुन्थ्यो। पछि हुने कुरा मूल्यांकन गरी अघि नै परिस्थिति यस्तो हुन्छ भन्न र मापन गर्न सक्ने दूरदर्शी उहाँको

भुइँमाच्छेका प्यारा : खडानन्द बारले



खास गुण थियो। कहिलेकाहीँ यही स्वभावले उहाँ अष्टयारोमा पनि पर्नु हुन्थ्यो। तर, त्यसको कुनै प्रभाव थिएन उहाँलाई।

मध्यम परिवारका उहाँ राजनीतिबाट गलत फाइदा लिन कहिले पनि अघि सार्नु हुन्थ्यो। यो अहिलेकाले पनि अवलम्बन गर्न पछि। जनताको सेवालाई नै कम्युनिस्ट नेताको धर्म मान्ने उहाँले जीवनको अन्तिम क्षण पनि जनसेवालाई छाड्नु भएन। संकट र असहजतामा

अग्रजसँग सल्लाह लिन पुगिहाले उहाँ नयाँ पुस्तालाई पनि निष्ठाको राजनीति गर्न सुझाव दिनुहुन्थ्यो।

धेरै विकास, सामाजिक क्वालत तथा सामाजिक न्यायका लागि अग्रसर हुन्छन्। तर, इतिहास भने धोरैको मात्र लेखिन्छ। आफ्नो जीवनकालमा निस्वार्थ समाजसेवा, सामाजिक रुपान्तरण, सशक्तिकरण र सेवाको राजनीति गर्नुभएका फापा जिस्ला बुद्धशान्ति गाउँपालिका वडा नं. १ निवासी बारले एक आदर्श, दूरदर्शी र सबैका जनप्रिय नेताका रूपमा दर्ज हुनुभयो। सबैभन्दा बढी तल्लो वर्गका जनताले उहाँलाई बढी भरोसा गर्थे। विपक्षीसँग पनि उहाँ सही सम्बन्ध हुनुपर्ने कुरामा बढी सचेत रहनु हुन्थ्यो।

२०२२ सालमा करफोक माध्यमिक विद्यालयमा दोस्रो डिभिजनमा एसएलसी उत्तिण गर्नुभएका उहाँले इलामको शान्तिपुर निमाविमा २०२३ सालमा एक वर्ष, २०२४ सालमा वसाईसराईका क्रममा भापा बुधबारे आएर जयपुरको आदर्श माविमा दुई वर्ष सहायक प्रधानाध्यापकको रूपमा समेत पठनपाठन गर्नुभयो। उहाँले शिक्षक तालिम लिन धरान जाने अवसर पाउनुभयो। त्यसपछि २०२७ सालदेखि २०२९ सालसम्म ठाकुरम कलेजमा अध्ययन गर्नुभयो। त्यहाँ कम्युनिष्ट विचारलाई मसिनो गरी वुकुन पाउनुभएका उहाँले त्यहीँबाट पूर्वका धेरैलाई वामपन्थी विचारका बारेमा चेतना फैलाउन महत्वपूर्ण भूमिका निर्वाह गर्नुभयो। उहाँले सयौँलाई कम्युनिष्ट वन्न प्रेरणा दिनुभयो। कम्युनिष्ट आन्दोलनलाई माथि उठाउन उहाँको भूमिका अहिले पनि महत्वपूर्ण छ।

प्रगतिशील वामपन्थी विचार राख्ने बारले २०२९ सालमा भापा आन्दोलनमा सक्रियरूपमा लागेर वामपन्थी विचारलाई विजारोपण गर्ने एक कुशल नेताका रूपमा समेत आफूलाई चिनाउन सफल हुनुभयो। कम्युनिष्ट आन्दोलनमा उहाँको योगदान महत्वपूर्ण छ। बुधबारेमा वामपन्थी विचारलाई दरिलो र प्रभावकारी बनाउन उहाँ र उहाँको परिवारको ठूला भूमिका छ। चीनको जस्तो नयाँ जनवादी क्रान्ती गर्ने भनी आन्दोलनमा होमिनुभएका उहाँ २०३० साल माघ महिनामा हत्या आरोप लागि करिव एक वर्ष भूमिगत र १७ वर्ष

निर्वासित जीवन बिताउन बाध्य हुनुभयो। ती वर्ष उहाँका लागि सबैभन्दा कठिन थिए। तर, पनि राजनीतिलाई जनसेवा ठानी उहाँ विचलित हुनुभएन। त्यो बेला पारिवारिक संकटहरु पनि आइलागे। धेरै दुःख सहनु परेको थियो उहाँले। उहाँले २०४६ सालको जनआन्दोलन अघि यहाँको राजनीतिक अवस्थादेखि फर्किएर भारतको पानीट्यांकीमा क्याम खोलेर आन्दोलनको शुरुवात समेत गर्नुभएको थियो। जुन आन्दोलनको देहवसान २०१६ साल भदौ २९ गते सोमवार साँझको ६ बजेर १० मिनेटमा क्यान्सरका कारणले भएको थियो। 'हातका मैला सुनका थैला के गर्नु धनले, साग र सिनु खाएको बेस आनन्दित मनले' अनि 'मानिस ठूलो दिलले हुन्छ जातले हुँदैन' जस्ता उनका अनेकन उद्गारहरुले नेपाली जनमानसलाई उच्च जीवनदर्शन मिल्दछ।

२०४७ सालमा आममाफी भई स्थानीय राजनीतिमा सक्रिय रहनुभएका बारले २०४९ साल र २०५४ सालमा तत्कालीन बुधबारे गाविसको अध्यक्ष हुनुभयो। गाविसको अवधारणा जारी रहँदा उहाँमात्र एकल अध्यक्ष रहनुभयो बुधबारेको। एक दशक बुधबारेको नेतृत्व लिँदा उहाँको कार्यकाल स्मरणीय बनेर इतिहासमा दर्ज भएको छ। उहाँको कार्यकालमा बुधबारेका हरेक वडामा ग्रामीण विद्युतीकरणको शुरुवात भयो। विकास निर्माणमा उनको ठूलो योगदान रहेको छ। बुधबारेमा पहिलोपटक टेलिफोन भित्र्याएर तत्कालीन सञ्चारमन्त्री विजयकुमार गच्छादारसँग दोहोरो संवाद गरेको घटना उहाँका लागि अविस्मरणीय थियो भनी सुनाउनु हुन्थ्यो। खेलकुलाई असाध्यै माया गर्नुहुन्थ्यो।

आईएडसम्मको शिक्षा हासिल गरेका उहाँले दर्जनौँ संघ-संस्थाको सफल नेतृत्व गर्नुभयो। हाँक्की स्वभावका उहाँमा अन्यायलाई एक रति पनि सहनुहुन्न भन्ने विचार थियो अन्याय परेका ठाउँमा स्पष्ट निर्णय दिन सक्ने, विकासप्रेमी, शत्रूलाई पनि मित्र बनाउने बौद्धिकता र हार्दिकता भएका बारले सोही स्वभावका कारण पनि लोकप्रिय हुनुहुन्थ्यो। उहाँ जनप्रक्रीय अग्रवा नेता, सादा जीवन उच्च विचारका एक सच्चा उदाहरण हो। उनीलाई राजनीतिक पूर्वाग्रही नभएकै कारण हरेक जनताले आफ्नो आदर्श नेता मानेका छन्। हरेक कोणमा सही सल्लाह दिनुहुने उहाँ असल सल्लाहकार हुनुहुन्थ्यो। उहाँको निधनले अभाव खड्किएको छ। उहाँप्रति भावपूर्ण श्रद्धाञ्जलि।

मिडिया कप फुटसल प्रतियोगिता



दमक, कात्तिक २४। पत्रकार मञ्च दमक भ्रमणको आयोजनामा एक दिवसीय प्रथम मिडिया कप फुटसल प्रतियोगिता सम्पन्न गरिएको छ।
भ्रमण र इलामका गरी विभिन्न आठ टिम सहभागी सो प्रतियोगिता हरप्रहर न्युज माडसेबुड इलामले जितेको छ। त्यस्तै सताक्षी प्रेस क्लब शिवसताक्षी उपविजेता बनेको छ। प्रतियोगिताका विजेताले पुरस्कार स्वरूप १५ हजार १५ रुपैयाँ, ट्रफी, मेडल र प्रमाणपत्र प्राप्त गरेको छ भने उपविजेताले नगद १० हजार १० सहित पुरस्कार प्राप्त गरेको छ। विस्त फुटसल कोर्ट दमक-५ मा आयोजित प्रतियोगिताका उत्कृष्ट खेलाडी सताक्षीका पवन चाम्लिङ बने। उनले ट्रफी र नगद एक हजार पाँच सय पुरस्कार प्राप्त गरे।
त्यस्तै सर्वाधिक गोलकर्ता हरप्रहरका सुशन राई (१७ गोल)लाई ट्रफीसहित नगद एक हजार पाँच सय पुरस्कार प्रदान गरिएको थियो भने उत्कृष्ट गोलकिपरमा हरप्रहरका चिरञ्जीवी घिमिरे र विष्णु कार्की (संयुक्त)लाई ट्रफी र एक हजार पाँच सय पुरस्कार वितरण गरिएको थियो। प्रतियोगिताको उद्घाटन सत्रमा र समापन सत्रमा दमक वडा नम्बर ५ का वडाध्यक्ष इन्द्र गुरुङले प्रमुख अतिथिको हैसियतले मन्त्र्य राख्दै सम्बन्धकारीको आयोजित यस किसिमका प्रतियोगिताले व्यक्तिगत स्वास्थ्य,

खेल क्षेत्रको विकास र प्रवर्द्धन, आपसी सम्बन्ध सुधार र अनुशासनमा महत्वपूर्ण टेवा पुऱ्यानेमा जोड दिएको थियो।
कार्यक्रममा पत्रकार महासंघ भ्रमण अध्यक्ष एकराज गिरी, इलामका प्रहरी कार्यालय दमकका प्रमुख डिएसपी मनोजकुमार लामा, भ्रमण मोडल इडिलिस स्कुलका प्रिन्सिपल सागर श्रेष्ठ, दमक उद्योग वाणिज्य संघका वरिष्ठ उपाध्यक्ष राजु खड्का लगायतले शुभकामना दिएको थियो।
प्रतियोगिताबारे कार्यक्रम संयोजक विष्णु पोखरेलले प्रकाश पारेका थिए भने मञ्चका अध्यक्ष कमन देवानको अध्यक्षतामा सम्पन्न कार्यक्रममा सचिव उमानाथ भण्डारीको सञ्चालन रहेको थियो। प्रतियोगिता सञ्चालनका लागि विभिन्न निकाय, संघ-संस्था, व्यापार-व्यवसायी, व्यक्तिकरूले सहयोग गरेको जानकारी दिँदै कार्यक्रम संयोजक पोखरेलले १५ दिनभित्र प्रतियोगिताको हरहिंसाव सार्वजनिक गरिने बताएका थिए।
प्रतियोगिता सम्पन्न गर्न सहयोग गर्ने सबैलाई अध्यक्ष देवानले धन्यवाद ज्ञापन गरेका थिए। जिविएलओ र स्वीकरोक्ति अमेरिका मुख्य प्रायोजक रहेको प्रतियोगिताको भ्रमण मोडल इडिलिस स्कुल दमक-८ ले पहिलो पुरस्कार प्रायोजन गरेको थियो भने दोस्रो पुरस्कार दमक-६ मा रहेको यावा मार्टले गरेको थियो।

बाँसका सामग्री संकटमा पर्दा घर चलाउनै समस्या

काँकरभिट्टा, कात्तिक २३। दुई-चार वर्ष अघिसम्म मेचीनगर-१० थुलावारीका हरिकृष्ण मल्लिकलाई घरमै रोजगार मिलेको थियो। आयआर्जनका लागि बाँसको चोयाबाट निर्मित सामग्रीबाट मनगो आम्दानी गरिरहेका थिए उनी।
बाँसको चोयाबाट निर्मित ढाकी, पंखा, नाइलो लगायतका सामान बनाउँदै उनले घरको गर्जो टाँदै आएका थिए। सानै उमेरदेखि घरको सामान्य काम गर्दै ढाकी नाइलो र पंखा बनाउन सिकेका हरिकृष्णले अन्ततः जीवन गुजारा गर्ने माध्यम यसैलाई बनाए। अहिले उनको यो पेशा संकटमा परेको छ। आधुनिक प्रविधिबाट बनेका सामग्री शहरदेखि गाउँ-गाउँ पुग्न थालेपछि मल्लिकको यो पेशा र आफ्नो पुरानो पुस्तौँपुस्तादेखि सिकेको सीप समेत ओभरलेमा पर्न थालेको हो। बाबु बाजेको पालादेखि नै नयाँ पुस्तामा सीप हस्तान्तरण भएपछि आफूले यो काम थालेको उनी बताउँछन्।
पछिल्लो समय प्रविधिको विकास भएसँगै चोयाबाट बनेका ढाला, ढोका, नाइलो लगायत सामग्री विक्रम छोडेको मल्लिकको गुनासो छ। 'अहिले बजार मात्र होइन गाउँमा समेत आधुनिक प्रविधिबाट बनेका सामग्रीको प्रयोग बढ्न थालेको छ' -मल्लिकले भने- 'बढ्दो वेरोजगारका कारण म जस्ता धेरै युवाहरु रोजगारी खोज्दै विदेश पलायन भइरहेका थिए। मलाई बाँसले नै घरमै रोजगारी दिलाएको थियो अहिले आधुनिक प्रविधिबाट बनेका सामग्रीको प्रयोगका साथै परनिर्भर बन्दा मेरो सीप पनि ओभरलेमा पर्न थाल्यो सामान पनि विक्रम छोडे।'
शुरुमा त बाँसको चोयाबाट यतिको कमाई हुन्छ होला भन्ने उनले सोचेका थिएनन्। छोराछोरी पढाउने र चाडपर्व मान्ने प्रमुख स्रोत बाँसको चोयाका सामग्रीको विक्रीबाट प्राप्त रकम नै थियो। चाडपर्वका बखत यस्ता सामग्रीको माग प्रशस्त हुन्थ्यो। उनीहरूलाई बाँसको चोयाबाट निर्मित सामान बनाउन भ्याई-नभ्याई हुन्थ्यो। छठ पर्वका बखत बाँसका सामग्रीको माग अत्यधिक हुन्थ्यो।
छठ पर्वमा ढाकी, नाइलो प्रशस्त विक्री हुन्थे। अहिले भने मल्लिक दर्पति भने निककै फुसँदिला बनेका छन्। शुरु शुरुमा हप्ता दश दिन लगाएर उनीहरूले तयार गरेको सामग्री दुईदेखि चार दिनमा सबै विक्री हुन्थे। त्यसबाट मनगो आम्दानी हुन्थ्यो र त्यसैबाट उनीहरूको घर चलेको थियो। अहिले प्लास्टिकका सामग्रीले चोयाका सामान विस्थापित गरिएकोको मल्लिककी श्रीमती रुमाको भनाइ छ। प्रविधिको बढ्दो विकाससँगै स्थानीय परनिर्भर बन्दै आएका बासका सामग्री बनाउने विषयमा तालिम दिँदै आएका मेचीनगर-९ का गणेश मल्लिकको भनाइ छ।
पछिल्लो समय विकासको क्रमसँगै ग्रामीण स्तरमा समेत सडक जोडिएका कारण यस्तो अवस्था आएको भनाइ छ। सडकसँग गाउँ-गाउँ जोडिन थालेपछि गाउँ र बस्तीमा यातायातका सवारीसाधन पुग्न थाले। ती सवारीसाधनले



शहर बजारका सामान गाउँमै पुर्याउँछन्। तर, ती सामान हेर्दा र देखा राम्रा आकर्षक भए पनि खासै बलियो र गुणस्तरीय नहुने रुमाको भनाइ छ। बाँसका चोयाबाट बनेका सामग्री प्लास्टिकको तुलनामा निकै बलियो हुने बताउँदै उनले स्थानीयस्तरमा उत्पादन भएका भन्दा आयातित सामानप्रति आकर्षण बढी भएकाले आफ्ना सामानले बजार नपाएको गुनासो गरे।
ढालो, नाइलो बासको चोया निकालेर तयार गरे पनि बजार नपाउँदा पछिल्लो समय काममा ऊर्जा नै नआउने र मेहनत खेर जाने रुमाले दुःखेसो पोखिन्। उनले आधुनिक सामग्री घर-घरमा पुग्ने र स्थानीयले त्यस्ता सामग्रीको प्रयोग गर्ने गरेका कारण आफूले बाँसको चोयाबाट निर्मित गरेका सामग्री विक्री नहुने उनको गुनासो छ। आफ्नो हातमा सीप भएर दिनभरि लगाएर सामान बुन्ने र ती सामान विक्री नहुँदा दुःख लाग्ने उनको अनुभव छ।
'चोया काट्न सके दिनमा ८ देखि १२ वटासम्म ढाकी, पंखा र नाइलो बनाउन सकिने उनले बताए। मासिक कमाइ फण्डे १५ देखि २० हजार रुपैयाँसम्म पुग्ने गर्दथ्यो। अहिले सबै हरायो।' -उनले भने। यता मेचीनगरकै ६७ वर्षीय रामनन्द मल्लिकले बाँसको चोयाबाट विभिन्न घरले सामग्री बनाएर पाँच जनाको परिवार पालिरहेका थिए। 'बाँसकै चोयाबाट बनाएका समान बेचेरै वर्षभरिको छक टार्न कसैको भर पर्नु परेको थिएन। महिनामा सात-आठ हजार रुपैयाँ हात पर्दथ्यो। अहिले उनी पनि बजारमा

आफ्ना सामानको माग घट्टै जान थालेपछि नर्जिएका चाड पर्व कसरी मान्ने होला भनेर चिन्तामा छन्।
उनी विशेषगरी ठूला-ठूला भकारीहरु बनाउँथे। अहिले भकारीकै काम गर्ने अत्याधुनिक सामान बजारमा सजिलै मिल्ने भएपछि भकारीको माग नै घट्यो। 'किसानले मंसीरमा धान थन्क्याउने समयमा उनको भकारीको माग प्रशस्त हुने गर्दछ' -मल्लिकले भने- 'एउटा भकारी एक हजारदेखि १२ सय रुपैयाँसम्ममा विक्री हुने गर्दथ्यो। धेरैको आय आम्दानीको प्रमुख स्रोत पनि बाँसबाट बनाइएका सामग्री नै बनेका थिए।
व्यापारीले घरमै आएर खरिद गर्ने गरेकाले यी वस्तुलाई बजारको कुनै समस्या थिएन आज सबै संकटमा पर्दै जान थालेको छ। उनी बाँसकै चोयाबाट विस्कन सुकाउनदेखि अन्य काममा समेत प्रयोग हुने मान्दो बनाउँथे। पछिल्लो समय प्लास्टिकका त्रिपाल बजारमा आउन थालेपछि करिब तीन वर्ष अघिदेखि उनी यो कामबाट वञ्चित छन्।
त्यस्ता त्रिपाल शहरदेखि ग्रामीण क्षेत्रसम्म पुग्न थालेको उनको भनाइ छ। त्यसपछिदेखि आफ्नो मान्दोको माग घटेको उनी सुनाउँछन्। आफ्नो पुस्तौँपुस्तादेखि सीप लोप भएर जाने खतरा बढेको भन्दै तीन/चार वर्षदेखि गाउँमा प्लास्टिकका सामान प्रयोग गर्न थालेपछि यो आफ्नो पेशा पनि क्रमशः संकटमा पर्दै गएको जानकारी दिए। पछिल्लो समय शहरदेखि गाउँसम्म सबैले आयातित सामान प्रयोग गर्ने गरेका मल्लिकको भनाइ छ।

जलेर वृद्धा महिलाको मृत्यु

भापा, कात्तिक २४। अर्जुनधारा नगरपालिका- १० मा आगोले जलेर एक जना वृद्धा महिलाको मृत्यु भएको छ। स्थानीय ७३ वर्षीय शिवकुमार राईको टाटी बेरा र टिनको छाना भएको घरमा अचानक आगलागी हुँदा उनकी श्रीमती ७५ वर्षीया दिलकुमारी राईको जलेर घटनास्थल मै मृत्यु भएको प्रहरीले जनाएको छ।
आगलागीको खबर प्राप्त भएसँगै अस्थायी प्रहरी पोस्ट सालवारीबाट खटिएको प्रहरीटोली, स्थानीयवासीको सहयोगमा आगलागी नियन्त्रणमा लिइएको थियो। आगलागीमा परेर घाइते भएका शिवकुमारको शनिश्चरे अस्पताल शनिश्चरेमा उपचार भइरहेको छ भने घटना सम्बन्धमा प्रहरीले थप अनुसन्धान गरिरहेको प्रहरी प्रवेश प्रहरी कार्यालय विराटनगरले जनाएको छ।

साहित्य चौतारीले दक्षिणारहित देउसी खेल्ने

बिर्तामोड, कात्तिक २४। साहित्य चौतारी भापाले आगामी कात्तिक २८ गते दक्षिणारहित सामुहिक सडक देउसी खेल्ने भएको छ।
साहित्य चौतारी भापाले विगतका वर्षहरूमा भैं यस वर्ष आगामी कात्तिक २८ गते मंगलवार गोवर्द्धन पूजाका दिन बिर्तामोडको मुक्तिचोकस्थित दुर्गा मन्दिर परिसर (साहित्य चौतारीको काव्य प्राङ्गण)मा दक्षिणारहित सामुहिक सडक देउसी खेल्ने भएको छ। साहित्य चौतारी भापाका संस्थापक तथा संरक्षक देवीभक्त श्रेष्ठले जानकारी दिए।
साहित्य चौतारी भापाको २५औं रजत वर्ष उत्सवको

अवसरमा महाकवि लक्ष्मीप्रसाद देवकोटाको १५५औं जन्मजयन्ती, नेपाल सम्वत १९४४ र म्ह पूजा र तिहार विशेष शुभकामना आदानप्रदानसहित दक्षिणारहित सामुहिक सडक देउसी खेल्ने उनले बताए।
दक्षिणा कै लागि देउसी खेल्ने परम्पराको अन्त्य गर्दै साहित्य, कला, संगीत, भाषा, संस्कृति, परम्परासहित पूर्वज(अग्रज)हरूको परम्परा र संस्कृतिको संरक्षण, सम्बर्द्धन गर्दै युवा तथा भावी पुस्तालाई पुस्तान्तरण गर्दै निरन्तरता दिने उद्देश्यले २०५८ सालदेखि दक्षिणारहित सामुहिक सडक देउसी खेल्दै आएको उनले जानकारी दिए।

अर्जुनधारा मा क्रिकेट शुरु

भापा, कात्तिक २४। अर्जुनधारा-५ मा रहेको बाह्रघरे क्रिकेट क्लबको आयोजनामा क्रिकेट प्रतियोगिता शुरु भएको छ।
कात्तिक २६ गतेसम्म हुने प्रतियोगिता अर्जुनधारा-९ स्थित नमूना खेल मैदानमा भइरहेको छ। प्रतियोगितामा आठ टिमले सहभागिता जनाएका छन्।
उद्घाटन खेलमा वडा नम्बर ९ र १० तथा वडा नम्बर ६ र ८ ले प्रतिस्पर्धा गरेको छन्। त्यस्तै ५ र ११ बीच भएको खेलमा टस जितेर व्याटिङ गर्दै वडा नम्बर ११ ले पहिलो व्याटिङ गर्दै ३५ रन बनाएको वडा नम्बर ५ ले एक विकेट गुमाउँदै २ ओभर ५ बलमा लक्ष प्राप्त गरी करण श्रेष्ठले २ ओभरमा ४ रन खर्ची ३ विकेट प्राप्त गर्दै अर्जुनधारा-५ विजयी बनेको अर्जुनधारा-५ का कृष्ण खड्का (मञ्जिल)ले जानकारी दिए।

इ-साइकल र स्कुटी
व्याट्रीबाट चल्ने स्कुटी र साइकल

100 KM Mileg- Rs. 10

विशेष छुटमा
Rs. 65,000/-

विशेष छुटमा
Rs. 1,50,000/-

जिटेक तराजू & ई-साइकल पसल
पुरानो भद्रपुर रोड, बिर्तामोड
9817949745, 9802742456

सामा सेफ्टी ट्याङ्की तथा ढल सरसफाई

भापामै भ्याकुम सिस्टमको ढुलो ट्याङ्कीमा सफाई गरिने छ।

विशाल हरिजन
९८२४९९०४६२, ९७४५२१६०२५
९८१४९९३७१२, ९८४२६७७८२५

नोट: आधुनिक प्रविधिबाट सञ्चालित भापाकै सबैभन्दा ढुलो सेफ्टी ट्याङ्की अनुभवी व्यक्तिबाट ट्याङ्केट व्यवस्थापन गरिने छ।

ताप्लेजुड-पाथीभरा सफल यात्रा

बिर्तामोडबाट फिदिम, ताप्लेजुड हुँदै पाथीभरा मन्दिरसम्म साथै थेबम्बु, मेमेडुसम्मको सफल यात्राका लागि हामीलाई सम्पर्क गर्नुहोस्।

ताप्लेजुड पाथीभरा काउन्टर
सो. ९८०३२५०४७२,
९८०१३६४०९३

उच्च गुणस्तर सुलभ मूल्य सयपत्री बालुवा प्रशोधन उद्योग

यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुपथ मूल्यमा पाइनुका साथै तुरुन्त डेलिभरी समेत गरिन्छ।

सम्पर्क :
९८०४९५४४००, ९८६६२४२४६६
अर्जुनधारा नगरपालिका- ४ भापा

हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्याक पूर्वाञ्चल अस्पताल बिर्तामोड भापामा हाडजोर्नी तथा नसाका बिर्तामोडकै सफल उपचार।

जर्ब तथा उपचार हुने समस्याहरू

- गर्धन, ढाड, कमर दुख्ने, डिस्क प्रोत्र्याप्स, नसा च्यापिएको, हड्डी बिडिएको
- बाथ रोप, युरिक एसिड बढेको, आर्थराइटिस, जोर्नी दुख्ने, जोर्नी जाम भएको
- शरीर क्रमकमाउने, पोल्ने, लाटो हुने, कान्ने,
- प्यारालाइसिस तथा हिंड्न गाह्रो हुने शरीरको एक वा दुई भाग नचल्ने, मुख बाङ्गिएको बिर्तामोडकै भन्दा गरी विशेष उपचार गरिन्छ।
- प्यारालाइसिस भएका तथा हिंड्न नसक्ने बिर्तामोडका लागि अस्पतालमा भर्ना गरी विशेष उपचार गरिन्छ।

स्याक पूर्वाञ्चल अस्पताल, कनकाई रोड
नेपाल टेलिकम पूर्व बिर्तामोड, भापा (फोन : ०२३-५३०१२३, ९८०३५५६९९)

ज्योती पं. खेमप्रसाद पौडेल
फोन सम्पर्क ९८२१५४६९९९

मेष (च. वे. वो. ला. लि. लु. ले. लो. आ) -
विपरीत लिङ्गीसाथीबाट साथ र सहयोग प्राप्त हुनेछ, पराक्रममा वृद्धि हुनेछ, तपाईंको आजको दिन उत्तमसिद्धी रहेको छ।
वृष (इ. उ. ए. ओ. वा. बि. बु. बे. बो) -
बोलिको प्रभावले आयआर्जनमा पछि परिएला, बोल्दा विचार पुऱ्याउनुहोला, प्रियजनसँग भेट हुने समय रहेको छ, भैपरि आउने खर्चले चिन्ता बढाउन सक्छ।
मिथुन (का. कि. कु. घ. ड. ख. के. को. हा) -
मेहनतले राम्रो परिणाम प्राप्त हुनेछ, दिगो फाइदा हुने काम प्रारम्भ हुने समय रहेको छ, दाम्पत्य जीवन सुखी हुनाले उत्साह बढ्ने छ।

कर्कट (हि. ह. हे. हो. डा. डि. डु. डो. डो) -
समय दिन नसक्दा वन्न लागेको काम विग्रन सक्ला, व्यवसायमा नोक्सानी व्यहोर्नुपर्ला, भैपरि आउने खर्चले चिन्ता बढाउन सक्ला सचेत रहनुहोला।
सिंह (मा. मि. मु. मे. मो. टा. टि. टु. टे) -
आज यथेष्ट धन लाभको योग छ, बोली तथा वाणीको प्रभावमा वृद्धि हुनेछ, मिष्ठान्न भोजनको योग छ, मन प्रफुल्ल रहला।
कन्या (टो. प. पि. पु. ष. ण. ठ. पे. पो) -
बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, आज सतर्क रहनुहोला।

तुला (र. रि. रु. रे. रो. ता. ति. तु. तो) -
पराक्रम बढेर जानेछ, विग्रन लागेको काम विनाले हौसला बढ्नेछ, छोटी दुरीको यात्रा हुनाले तपाईं मन हर्षित रहने छ।
बृश्चिक (तो. ना. नि. नु. ने. नो. या. यि. यु) -
मनमा सन्ताप बढेर जानेछ, क्रोधलाई नियन्त्रणमा राख्नुहोला, अधिक खर्च हुने समय छ, मावली पक्षबाट अशुभ समाचारको योग छ।
धनु (ये. यो. म. मि. मु. घ. फा. ट. मे) -
समय अनुकूल रहेको छ, नयाँ कामको प्रस्ताव आउने छ, बोलिको भरमा अधुरो कामहरू फल भएर जानेछ, प्रशंसक बढ्नाले मन प्रसन्न रहला।

मकर (मो. ज. जि. सि. सु. खे. खो. गा. गि) -
मिश्रित फलको समय छ, काममा उतारचढाव आउन सक्छ, खानपानमा ध्यान दिनुहोला, स्वास्थ्य त्वाति राम्रो हुने छैन।
कुम्भ (गु. गे. गो. सा. सि. सु. से. सो. दा) -
लामो दुरीको यात्रा हुनेछ, भाग्यले साथ दिनेछ, कार्यसिद्धीको योग परेको छ, टाँडिएका मित्रजनसँग भेटघाट हुने समय रहेको छ।
मीन (दि. दु. थ. म. ज. दे. दो. च. चि) -
आजको दिन समयले साथ दिएको छैन, नचिताएको ठाउँमा धन खर्च गर्नुपर्दा मन खिन्न भएर जानेछ, परिवारजन विमुख हुने छन्।